

КОШТ 40 КАП.

Свабода

№ 3—4 • БЕЛАРУСКАЯ ГАЗЕТА • ТРАВЕНЬ 1990

МЫ ЦУДОУНА РАЗУМЕ-
ЕМ, ШТО ІСНАВАНЬНЕ НЕ-
ЗАЛЕЖНЫХ БАЛТЫСКИХ
РЭСПУБЛІК ЦЕСНА ЗЬВЯ-
ЗАЕ З МАГЧЫМАСЦЮ
НАШАГА ВЫЗВАЛЕНИЯ і
ТАМУ БЕЛАРУСКАМУ РУ-
ХУ ДАРАГАЯ НЕЗАЛЕЖ-
НАСЦЬ КОЖНАЙ З НОВА-
СТВОРЛНЫХ РЭСПУБЛІК,
ЯК ЗАРУКА СВАИГО У БУ-
ДУЧЫНІ РАСПРЫГОНУ.

Вацлаў ЛАСТОУСКІ. 1924

ГОМЕЛЬ, 26.IV, СТРАЙК

Яшчэ ў канцы сакавіка ў Гомлі на ВА «Гомсельмаш» і радыёзаводзе былі створаныя страйковыя (забастовачныя) камітэты, якія патрабавалі неадкладна выдзеліць гроши з саюзнага бюджету на ліквідацію наступстваў аварыі і ўзбудзіць судовую справу супраць кіраўнікоў рэспублікі, вінаватых у бязьдзейні і замоўчаньні праўды пра Чарнобыль. Рабочыя патрабавалі таксама кампенсацыйных даплат аўтаранае радыяцыйнай здароўем.

26 красавіка а 7.00 калектывы «Гомсельмаша» (35 тыс. працоўных), радыёзавода

(8 тыс.) і завода імя Кірава (8 тыс.) пачалі страйк. З 11 да 13.00 на тэрыторыі гэтых заводаў прыйшлі мітынги. Адначасна больш за 20 працоўных калектываў Гомля правядлі дзівюхгадзінавыя страйкі салідарнасці ды прынялі рэзалюцыі ў падтрымку рабочых «Гомсельмаша».

А 17.00 народ пачаў збірацца на цэнтральную плошчу Гомля на агульнагарадзкі мітынг. Работнікі «Гомсельмаша», радыёзавода й завода імя Кірава рушылі на плошчу ад сваіх прахадных калёнамі праз уесь горад. Заяўку на мітынг

(Далей глядзі стар. 5)



Гомель, 26.IV, пла. Леніна.

Фота К. Войткі.

ХТО БУДЗЕ ПРЕЗЫДЕНТАМ БЕЛАРУСІ?

Па Менску ходзяць чуткі: Масква дазволіла ўвесці на Беларусі прэзыдэнтуру, а Прэзыдэнтам Рэспублікі маецца стаць Яфрэм Сакалоў.

Сымбол дзяржавы, чалавек, які стаіць панад партыямі і хаўрусамі, лбае пра дабро народа, нацыі. Вось кім хоча стаць таварыш Сакалоў. Уяўляеце сабе такое? Уяўляеце сабе Прэзыдэнта Казахстану, які ня ўмее звязаць і двух казахскіх слоў? Уяўляеце сабе Прэзыдэнта Польшчы, які выдае дэкрэт супраць нацыянальнае сымболікі?

Толькі ў нас магчымае такое. І калі сапраўды паўстане пытанье ў Вярхоўным Савеце Рэспублікі аб прэзыдэнтуры, агрэсіўна-паслухмяная большасць прагаласуе «за».

Як паставіцца да гэтага дэмакратычныя дэпутаты?

Сакалоў увойдзе ў гісторыю ўжо тым, што ён раней за Ягора Лігачова і Палітбюро ЦК КПСС пачаў паляванье на вядзьмарак у сваёй роднай партыі. Гэта зь яго ласкі яшчэ перад канфэрэнцыяй камуністаў-дэмакратаў было аб'яўлена аб барацьбе зь імі. Згадайце, як у 1988 годзе пасля адпаведнага ўказання міліцыя ўварвалася ў прыватную кватэру і пахапала «нефармалаў», у тым ліку камуністаў, камсамольцаў. Калі гэты чалавек ідзе на канфрантацию зь іншадумцамі ў сваёй партыі, як ён можа выявіць тую талерантнасць, што патрабуецца ад Прэзыдэнта?

(Далей глядзі стар. 14)

МІКАЛАЙ СЕРДЗЮКОУ:

ФОРМУЛЫ

Калі на другім зьезідзе народных дэпутатаў СССР абмяркоўвалася пытанье пра выбары ад грамадзкіх арганізацый, з презідіума было сказана колькі слоў пра пазіцыю беларускай дэлегацыі. Маўляў, яна выступае ЗА такія выбары, бо рашэнне пра іх ПРЫНЯТА У РЭСПУБЛІЦЫ. Хто ўважліва сачыў за зьездам, той не маг не падумашы: наўрад, каб усе дэпутаты з Беларусі выступалі за такое рашэнне, хутчэй за ўсё, у презідіуме зьєзда ўлічылі думку некага з нашых кіраўнікоў.

Хто ж павінны быў у такім разе абвясціць пра «недакладнасць»? Ды кожны дэпутат. Калі дэлегацыя разам не зьбіралася і аднадушна не галасавала, то нават згодны са сказаным мусіў падняцца і... Але лёгка было зразумець, што КОЖНЫ пратэставаць ня будзе. Я загадаў некалькі прозвішчаў, хто МОГ бы. І не памыліўся. Пратэставаў дэпутат Шушкевіч.

За кароткі час стала вядома, хто з дэпутатаў не што здатны.

Яшчэ лепш ведаем мы адно аднога кожны ў сваім асяродзьдзі. І тых людзей, якія не хаваюць сваёй пазіцыі, і іншых, добрых быццам бы навукоўцаў, рабочых, мэханізатораў, якія звыклі падтакваць начальнству і не вытыркацца.

МАУЧАНЬНЕ — ЗОЛАТА. НЕ ПАМЫЛЯЙСЯ, ПАДТАКВАЦЬ ТРЭБА МОЦНАМУ.

Вучэнне пра тое, што навуковы сыветапогляд выпрацоўваецца асобнымі правадырамі і ўносіцца ў масы, нічога кепскага не нарабіла, пакуль уносілася шляхам свабоднае пропаганды. Але съследам прыйшоў гвалт. «Свядомасць» людзей забяспечвалі кулі, лягеры, эфектыўнасць агітацыі і пропаганды гарантавалася страхам съмерці або зньявлення.

Пачварны варыянт дыктатуры прадэмансстраў у нашыя дні рэжым Чаушеску ў Румыніі. Падземны горад пад Бухарэстам, адкуль наяўляюцца атрады янычараў. Удумайцеся ў фразу карэспандэнта: бай ідуць у раёне плошчы Перамогі сацыялізму...

Хто ўжо ня зьдзекваўся з мары людзей пра лепши лад жыцця!

Уведаўшы стандарт, які мог іншы раз выратаваць, чалавек прывыкаў галасаваць ЗА, ухвяляць і ў натоўпе-ходзе патрабаваць расправы над «ворагамі народа».

ГАЛОУНАЕ — КАБ БЫЛІ ВОРАГІ.

Вельмі зручна з гэтага пункту гледжанья расшчапіць грамадзтва на неантаганістычныя клясы з праслойкай. Спачатку ўладалюбцы быццам бы на карысць рабочым гвалтуюць сялянства, потым «аддаюць сялу даўгі», адначасова сыкаючы ў бок інтэлігенцыі, якая «сваёй навукай» ня здольная забяспечыць высокія ўраджаі. Хто на каго больш злы?

А бюракрат надзімаецца пыхай, мірыць, разъ-

мяркоўвае даброты, натуральна, крыўдзячы сябе, і выдумляе новую формулу: «СЯЛЯНЕ НЯ ВОЗЬМУЦЬ ЗЯМЛЮ!» Вушлія людцы падхопіліваюць, і нясецца ад Масквы да самых даўнін: «Ня возьмушь, ня возьмуць!» Вось ужо і даваць іх трэба.

Чаму мы такія чуйныя да формул, да самых банальных стандартоў і стэрэатыпаў? Дзе незалежнасць нашага мысленія?

Далёка тая незалежнасць, бо сталіншчына не жартавала. І брэжнёўска-суслаўская пропаганда не пазбягала зньявлення для няскорых, ня гідзілася бясконцымі бытавымі ганеннямі. Па-ранейшаму заўзята працягвала яна разъядноўваць людзей.

Пад сцягам паглыбленьня спэцыялізацыі ўсім, што датычыць грамадзкага ладу, яна адсякала тэарэтыкаў ад жыцця, аддала ім на водкуп нейкую абстрактную гульню ў межах згульнай дактрины. А на вочы тэарэтыкам, якім, што ходзяць кругамі вакол журнаў, былі надзетыя шоры. Каб не зва'яці.

Формула такая: **ХТО УЛІЧВАЕ ЖЫЦЦЕВЫЯ РЭАЛИІ — РЭВІЗІЯНІСТ.**

Прынцып разъязлення праведзены і ў сферы культуры. Зноў формула: **НАЦЫЯНАЛЬНАЯ ПА ФОРМЕ. САЦЫЯЛІСТЫЧНАЯ ПА ЗЬМЕСЦЕ.** У такой формуле шмат каму зацішна, сытна, толькі «нацыянальнае» без беларускага зьместу чамусыці сталася рускім.

А вось сказаць пра гэта было нельга. Па-першае, **САЦЫЯЛІСТЫЧНЫ РЭАЛІЗМ** перашкаджаў (проста рэалізму нашаму грамадзтву мала). Па-другое, ёсьць яшчэ жупел **НАЦЫЯНАЛІЗМУ**. Загаварыў пра тое, што беларусам баліць, — нацыяналіст.

Літоўскі парламэнт, напрыклад, абвяшчае рэспубліку незалежнай дзяржавай, але гэта ня можа быць правільным. **НАРОДЫ, ЯКІЯ ЗМАГАЮЦЦА ЗА НЕЗАЛЕЖНАСЦЬ, НЕ РАЗУМЕЮЦЬ. ШТО РОБЯЦЬ.**

Новы жупел — **ЖУПЕЛ ЭКСТРЭМІЗМУ.**

Успомнім яшчэ раз калгасы.

Ці не безразважныя левакі, ці не экстремісты правялі сталінскую калектывізацыю? То за каго лічыць людзей, якія ахоўваюць сістэму, створаную экстремістамі? Самі сябе яны клічуць разважлівымі, а тых, хто выступае за розныя формы ўласнасці, ганьбяць як экстремістаў.

ВАЛІ З ХВОРАИ ГАЛАВЫ НА ЗДАРОВОЮ.

Нацыі без адзінства эканамічнага жыцця не съяве, эканоміка змацоўвае гарады і вёскі, як цэмент цагліны. А галіновая структура зь міністэрствамі ў Маскве заўсёды імкнулася стварыць новую нацыю — савецкі народ (тут навукоўцы застойнага пэрыяду мелі рацыю), затое разрывала рэспубліку на тысячи ведамасных нарыхтоўчых кантор. Таму, калі зьявілася ідэя рэспубліканскага гасразьліку, зьявілася і ўпартасце жаданьне цэнтра зьвесці яго на дробніцы. **ГАСРАЗЪЛІК БЕЗ РЭСПУБЛІКАНСКАЙ УЛАСНАСЦІ НАВАТ НА ТОЕ, ШТО НАЗЫВАЕЦЦА ПРЫРОДАЙ** — новая формула, якой

(Далей глядзі стар. 5)

Калі ў 1861 годзе рэсейскі цар Аляксандар II адмяніў прыгон, шмат хто паверыў, што гэта — назаўсёды. Здавалася, што ніхто й ніколі ўжо ня здоле прымусіць беларускіх сялянаў працаўца з-пад палкі на зямлі, якая належыць ім толькі фармальна, і атрымліваць за гэта ўсяго столькі, колькі трэба, каб не памерці з голаду...

Што ж здарылася ў пачатку XX стагоддзя? Чаму і як (насуперак усялякай эканамічнай мэтазгоднасці) быў адраджаны ў форме калгасаў ды саўгасаў прыгон у беларускай вёсцы? Навошта гэта было зроблена? Чаму, ня гледзячы на тое, што калгасы ўжо даўно і пераканаўча даказалі сваю поўную эканамічную ды сацыяльную няможлівасць, яны дагэтуль не распушчаныя? Каму, нарэшце, выгаднае існаванье ў канцы XX стагоддзя самых махровых формаў фэадалізму ў беларускай вёсцы?

Найперш высьветлім, што трэба разумець пад прыгонам, і наколькі паніцце «прыгон» стасоўнае для характеристыкі адносінаў у беларускай вёсцы ў савецкі пэрыяд.

Пад прыгонам у навуковай літаратуры звычайна разумеецца сукупнасць юрыдычных нормаў фэадальнае дзяржавы, якія замацоўваюць найбольш поўную ды жорсткую форму сялянскай залежнасці. Прыгон уключаў: 1) забарону сялянам сыходзіць з сваіх земельных надзелаў; 2) пазбаўленне сялянаў права купляць і прадаваць зямельныя надзеі і нерухомасць; 3) перавагу неэканамічных формаў прымусу да працы. Прыгонніцтва трymалася досыць моцнай дзяржаўнай уладай, здольнай реалізаць асноўныя ягоныя нормы. Таму адной з абавязковых умоваў існаванья прыгону ў поўным абёме заўсёды было цэнтралізаванае дзяржаўнае кіраванье.

Ці былі і ці ёсьць пераліч-

ныя мною прыкметы прыгону ў сельскай гаспадарцы Савецкай Беларусі? Так, былі і ёсьць.

Адразу пасля заходу ўлады бальшавікі правялі нацыяналізацыю зямлі, у выніку чаго сяляне былі пазбаўленыя права купляць і прадаваць зямельныя дзялкі (што цалкам адпавядае другой прыкмете прыгону). Потым сяляне змушамісь быті сагнаныя ў калгасы — было праведзеное «сацыялістычнае пераутварэнне» сельскай гаспадаркі. А хто не захацеў у калгас, той не пазбенгуў дарогі ў Курапаты... У калгасе — працай дзеля съветлае будучыні ад зары да зэры, а замест заробленага хлеба атрымліваць на працадні толькі палачкі. Ня хочаш? — Тады ізноў табе адна дарога — у Курапаты. Вось вам і трэцяя прыкмета прыгону.

Але ж не такія ўжо дурныя беларусы, каб у гэткіх умовах не імкнуцца сыйсьці зь вёскі... Каб не дапусціць гэтага (а хто тады будзе карміць горад?), савецкая ўлада не давала ім пашпарты, а бяз пашпарту ва ўмовах жорсткай пашпартнай сістэмы нікуды ня дзенесцца. Вось вам і яшчэ адна прыкмета прыгону — забарона сялянам сыходзіць з сваіх земельных надзелаў.

Такім чынам, мы высьветляем, што прыгон і сапраўды адрадзіўся на Беларусі пасля каstryчніка 17-га года. Але ці ж выпадкова гэта адбылося? Ці маглі бальшавікі пасля заходу ўлады даць сялянам што-небудзь іншае? Наўрат ці.

У свой час Маркс, Энгельс, Ленін ды іншыя марксісты распрацавалі дастаткова паслядоўную і ў аснове сваёй зусім рэальнай праграму завялі вы пралетарыятам палітычнага ды эканамічнага панавання ў грамадстве. Зауважу: ня трэба блытаць рабочую клясу і пралетарыят, бо пралетарыят

уключае ў сябе толькі нізка-кваліфіканую і некваліфіканую частку рабочае клясы і безмастнага сялянства. Ня будучы ўласнікам, пралетарыят ва ўсе часы гатовы да любых «рэвалюцыйных» пераутварэнняў грамадства, губляць яму няма чаго, а любы маёмы перадзел можа павялічыць колькасць матэрыяльных дабротаў, якія ён спажывае. Ідэал гэтых людзей — гэта грамадства ўсегаульнай роўнасці ў спажываньні (а ў ідэале для кожнага асобна ўзялага прадстаўніка гэтае клясы — яго асабістасць неабмежаванае спажываньне) пры няроўнасці ў працы. Менавіта гэты аспект у марксіцкай мадэлі рая зямнога і прывабіў тых, хто пры разъмеркаваньні матэрыяльных дабротаў павінен быў абавязкова выйграць. Інакш кажучы, тых, хто ня мог ці не хацеў рабіць у поўную сілу, займацца грамадска-значнай працай і атрымліваць за гэта істотнае матэрыяльнае ўзнагароджаньне. А якраз такай працай у дарэвалюцыйны перыяд займаліся кваліфіканыя заводскія рабочыя (іх заробак у сярэднім складаў 3 рублі ў дзень, што ў перакладзе на сучасныя грошы будзе больш за 40 рублёў), інжынеры, настаўнікі, рознага роду арганізаторы грамадзкае вытворчасці, у тым ліку і буржуазія, і г. д. Менавіта гэтыя групы насельніцтва і з'яўляліся ў той час рэальнымі носьбітамі сацыялістычных эканамічных інтэрэсаў, бо выступалі за прынцып «кожнаму па працы».

Такім чынам, насуперак шырокага распаўсюджанай думцы, марксіцкая ідэаліягічная дактрина выражает інтэрэсы нават не ўсёй рабочай клясы (ня кажучы ўжо пра тое, што яна ніколі не выражала інтэрэсы ўсіх працоўных), а толькі яе пралетарскія часткі.

(Далей глядзі стар. 4)

КАЛГАС – ГЭТА ПРЫГОН

(Працяг са стар. 3)

Эканамічным інтарэсам пралетарыту цалкам адпавядала марксісцкая ідэя поўнага перадолення дробнай прыватнай вытворчасці на зямлі, ператварэння селяніна ў сельскагаспадарчага рабочага, ідэя буйных фабрык на зямлі... Тым больш, што на практыцы гэта дазволіла расфарбаваць ружовым колерам палітычную сістэму часоў культуры асобы зь яе масавымі рэпресіямі, негуманнасцю і прымітыўным тэкнічнічным падыходам, сістэму, якая прадставіла съвету апафэоз палітычнага панавання пралетарыту.

Пralетарскія элементы горада і вёскі, на чале з бальшавіцкай партыяй, пасля захопу ў свае рукі палітычнае ўлады ўсталі перад неабходнасцю стварэння рэальнага гаспадарчага механізму, які дазволіў бы ім эксплуатаваць усё астатніе грамадства. У беларускай вёсцы было вырашана прымяніць палітыку калектывізацыі. Гэтая палітыка як найлепей адпавядала казарменнаму, ураўняльному, жабрацкаму сацыялізму, які быў збудаваны ў 30-я гады.

Такая жорстка-іерархічная, бязрыначная мадэль савецкага грамадства непазыбежна вяла да ператварэння пралетарскай дзяржавы ў партыйна-бюрократычную. У выніку трох расейскіх «рэвалюцый» здарылася тое, пра што ў свой час пісаў ідэоляг народніцтва П. Лаўроў: «Гісторыя даказала, і псыхалёгія пераконвае нас, што ўсялякая неабмежаваная ўлада, усялякая дыктатура псуе самых лепшых людзей і што нават геніяльныя людзі, думаючы ашчаслівіць народы дэкрэтамі, не маглі гэтага зрабіць. Кожная дыктатура мусіць атачаць сябе прымусоваю сілай, сълепа падарацаванаю зброяй; кожная дыктатуры даводзілася гвалтам душыць ня толькі рэвалюцыянеру, але й людзей, якія проста нязгодныя

зь яе дзеяньнямі; кожная дыктатуры давялося патраціць больш часу, намаганьняў, энергіі на барацьбу за ўладу з супернікамі, чым на ажыццяўленне сваёй праграмы з дапамогай гэтай улады. А вось пра скасаванье дыктатуры, якая гвалтам захоплена які-небудзь партыяй (г. зн. пра тое, што дыктатура паслужыць толькі «зыходным пунктам рэвалюцыі...), можна марыць толькі да яе захопу: у барацьбе партыі за ўладу пры ўзникові тайных і яўных інтрыгаў, кожная хвіліна выклікае новую неабходнасць захаваць уладу, выклікае новую немагчымасць пакінуць яе».

У выніку ўсяго гэтага беларуская вёска на многія дзесяцігоддзі трапіла ў прыгон да жорстка-цэнтралізаванай партыйна-бюрократычнай дзяржавы. Мінуў час. Зъмякчаліся формы савецкага прыгону, але й да сёння беларуская вёска амаль на сто працэнтаў каласна-саўгасная.

Ці ня час нарэшце беларусам зразумець, што ператварэніе селяніна ў рабочага, які працуе па пляне на адной вялікай нацыянальнай фабрыцы, не зъяўляецца найважнейшым прагрэсам, а толькі служыць прыкрыццем няспыннага рабаўніцтва саюзнымі партыйна-бюрократычнымі ведамствамі беларускай вёскі?

Ці ня час нарэште беларусам зрабіць высьнову, што сялянская арганізацыя працы, якая аб'ядноўвае ў адзіне цэлае побыт, вытворчасць і сямейны агмен, зъяўляецца не анахранізмам, а натуральний матэрыяльны і духоўны аснова народу?

Ці ня час урэшце беларусам дамагчыся аднаўлення прыватнае ўласнасці на зямлю, а таксама поўнага ды найхутчэйшага роспуску калгасаў і саўгасаў?

Ці ня час зразумець, што мы, беларусы, створаныя не для таго, каб цешыць сябе

думкай, што мы будзем «унікальную» і «нетрывіяльную» эканоміку; і не для таго, каб зьдзіўляць увеселіе сваёй здольнасцю цярпець нягодаў і сълепа рушыць наперад за камуністычнымі ідэолягамі, з для таго, каб жыць па людзкому і людзьмі звацца?

ПАДЗЕІ

Рэакцыя на незалежнасць Літвы зусім не такая адназначна негатыўная, як відаць з маскоўскіх і менскіх афіцыйных газэтаў. Вось пункт 10 ухвалы, якая прынятая 26 красавіка на трохтысячным мітынгу ў Нароўлі:

«Лічым неправамерным разшынне ўраду рэспублікі пра перадзел мяжы зь Літвой». Тут жа выказываюцца патрабаваныі закрыць ЧАЭС, ліквідаваць райкам, зарэгістраўваць БНФ, адклікаць нар. дэпутатаў СССР В. Балуева, Н. Фяськову, М. Слюнёвічу і А. Камая...

* * *

А вось Зварот да М. Гарбачова прадстаўнікоў нац. меншасцяў Літвы: палякаў, рускіх, татараў, малдаван, габрэйў, грузінаў, украінцаў, армянаў і іншых:

«Мы, грамадзяне Літвы розных нацыянальнасцяў, рашуча пратэстуем супраць умашальніцтва войскаў СССР у грамадзка-палітычнай жыцьці Рэспублікі, захопу будынкаў і памяшканняў, гвалту ў адносінах да мірных жыхароў, што прыводзіць да нагнітання аbstanouкі ў Літве і вакол яе.»

Ад Беларускага культурнага таварыства ў Літве гэты Зварот падпісала сяброўка Сойму БНФ віленка Хрысьціна Балаховіч.

* * *

У Менску на Х зьездзе Саюза пісьменнікаў Беларусі быў падпісаны Зварот да пісьменнікаў Літвы і літоўскага народу:

(Далей глядзі стар. 9)

ФОРМУЛЫ

(Працяг са стар. 2)

трэба кіравацца, каб захаваць усё па-старому. Спасылацца пры гэтым можна на інтэграцыю ў Заходній Эўропе, нібыта кожная зь дзяржаваў агульнага рынку адмовілася ад сваёй ўласнасці і наўратыла на зямлю і яе мае на сваёй тэрыторыі адзінства эканамічнага жыцця.

Не, калі нацыя ёсьць, то яна ніводнай сваёй функцыі не перадавярае іншым. Давайце аддамо ў чужыя рукі хоць бы і клопаты пра энергетыку. А потым яшчэ адзін Чарнобыль выбухне... Хопіць, каб загінуць нацыі?

ДРУГОГА ЧАРНОБЫЛЯ НЯ МОЖА БЫЦЬ, ЕО ЯГО БЫЦЬ НЯ МОЖА.

А вось РАДЫЯФОБІЯ, на думку маскоўскіх атамшчыкаў, на Беларусі ёсьць.

Формулы, формулы, мёртвяя формулы... Здаецца, уся ноасфера складаецца зь іх. Ці будзе ў нас дастаткова людзей, якія б за гонар лічылі месь незалежнае масъленыне? Рабочых, сялянаў, мастакоў, інжынераў... Чаму нельга кіравацца толькі здаровым сэнсам, не зважаючы на стэрэотыпы? Рабочым, сялянам, мастакам, інжынерам... Зрэшты, усім. Вунь, як ні дзіўна, у Румыніі ў кабінет нацыянальнага выратавання разам з палітыкамі ўвайшлі паэты, пісьменнікі...

А можа, ня дзіўна? Не ад роду заняткаў заўлежала сорам, съмеласць, годнасць. Як паведамлялася, міністар абароны Румыніі адмовіўся аддаць загад страляць у народ і сам загінуў. Я не паэт, але...

— Страна не бяруся! —
Сказаў нескарона,
Сам кулі дыктатарскай
Чуючы сывіст...
Як будзе на мірнай
Маёй Беларусі
Высокі ды стройны
Міністр абароны,
Хай будзе душой
Як румынскі міністр!

І міністры, і невялікія чыноўнікі патрэбныя ня з племені падтакачоў... Якраз тады, калі ў Румыніі ішлі баі за свабоду, карэспандэнт беларускай праграмы «Радыёканкт» затэлефанаваў у Міністэрства фінансаў БССР. Хацеў даведацца, чаму кіраўнічы аппарат, у чарговы раз дзелячы ўсе цяжкасці з народам, падвысіў сабе аклады. Тэлефонныя званкі трансляваліся на ўсю рэспубліку, але два чыноўнікі, да якіх удалося дазваніцца, адказаць адмовіліся.

БЫЦЬЦЕ ВЫЗНАЧАЕ СВЯДОМАСЦЬ.

ГОМЕЛЬ, 26. IV, СТРАЙК

(Працяг са стар. 1)

падавалі Гомельская Рада БНФ і Гомельскі клуб выбаршчыкаў (ГКВ). Але з-за кампраміснае пазіцыі ГКВ мітынг праводзіўся на парытэтных з гарадзкімі ўладамі пачатках.

Між тым, настрой людзей быў адназначны. Лёзунгі «Паміж партыйай і народам лёг Чарнобыль» ці «Няхай жыве ЦК КПСС на Чарнобыльскай АЭС» — яскрава адлюстроўвалі пазіцыю большасці ўдзельнікаў мітынгу. Паўсюдна луналі бел-чырвона-белыя беларускія сцягі. Нягледзячы на аптымістычныя выступы народных дэпутатаў Ю. Варонежцева ды В. Карніенкі, большасць прамоўцаў расцэніла вынікі разгляду Чарнобыльскага пытання на сесіі Вярхоўнага Савета СССР як плявок у твар беларускаму народу. На мітынгу была прынятая рэзалюцыя з патрабаваннем адсялення, грашовых кампэнсацый, чистых прадуктаў, экалагічнага кантролю і г. д. Была ўхваленая і асобная рэзалюцыя, зь якой выступіў прадстаўнік Гомельской Рады БНФ: «У выпадку невыканання патрабаванняў насельніцтва забруджаных тэрыторый, — гаворыцца ў рэзалюцыі, — патрабаваць адсялення Беларусі ад СССР і, улічваючы, што БССР — член ААН, прасіць садзеяньня міжнароднае грамадзкасці ў атрыманні ад СССР кампэнсацыі ад Чарнобыльскага катастрофы».

Мітынг скончыўся а 20.00, пасля чаго калія

тысячы чалавек рушылі да будынку абкаму КПБ з мэтай масавай здачи партыйных і камсамольскіх билетаў, але на подступах да абкаму іх спынілі кардоны міліцыі, і, пасля нядоўгага процістаяння, людзі разышліся. А 24.00 скончыліся страйкі на «Гомельмашы», радыёзаводзе й заводзе імя Кірава.

І яшчэ некалькі штрыхоў. Перад выбарамі па ініцыятыве дэпутатаў Варонежцева і Карніенкі быў створаны Гомельскі клуб выбаршчыкаў, у які дзеля каардынацыі дзеянняў і кансалідацыі сілаў увайшлі ўсе демакратичныя аўяднанні. Гомельская Рада БНФ, якая таксама долучаецца да дзеянісці клубу, адрозніваеца згуртаванасцю, радыкалізмам і нацыянальна-адраджэнскім характарам. На 26 красавіка з 81 дэпутата, абрацца ў Гомельскі гарсавет, 47 — сябры БНФ і ГКВ. Яны ўтварылі супольную фракцыю і рыхтуюцца пад час першай сесіі ўзяць уладу ў горадзе ў свае руکі.

На 26 красавіка ў Гомлі створана больш за 20 страйковых камітэтаў, у склад якіх увайшло шмат сяброў БНФ і ГКВ. 12 траўня адбудзеца канферэнцыя страйковых камітэтаў Гомля і вобласці, дзе будзе абмяркоўвацца плян наступных дзеянінняў.

Віктар ІВАШКЕВІЧ.

P.S. Як паведаміў нам з Гомля Алеся Яўсценка, першамайскіх сіяцтваў у горадзе фактычна не было.

Што скажуць Буш і Кебіч?

Small is beautiful, малое ёсьць прыгожае, — кажа сучасная амэрыканская прымаўка. Яно так: прагрэс эканомікі Штатаў забясьпечваюць зараз пераважна малая й сярэдня фірмы — дзякуючы сваёй сабранасці, рухомасці. Падворак парадкаваць лягчэй, чымся бязъежны пляц Леніна...

Я да того, што імпэрый ўсё адно разваліцца. Але Гарбачоў гэтага не зразумее, бо адзіны забабон, якога ён не пазбудзеца ніколі, — гэта расейскі імпэрскі забабон, Гісторыя будзе няўмольная.

У гісторыі Літвы ўжо быў эпізод, калі сувязі зь імпэрый гвалтоўна перапыніліся: Літву аддзяліў ад Савецкага Саюзу пас Віленшчыны пад польскаю ўладай. І што ж? Італьянскі пісьменнік Джузэпэ Сальваторы, параўноўваючы свае падарожжы ў Коўна ў 1923 і 1931 гадох, шчыра захапляеца гэтак хутка папрыгажэлаю, адбужданаю, заможнаю Літвой. Яна тады апэратыўна пераарыентавалася на новыя рынкі, і ўведзеная ў 1922 годзе ўласная валюта да канца існавання першае Літоўскае Рэспублікі заставалася адной з найбольш цвёрдых у Эўропе.

Блякада паспрыяе Літве, бо прымусіць яе ня толькі навучыцца быць па-эўрапейску эканомічай, але і тэрмінова перачапіць гаспадарку да лякаматыву рынку, шукаць шчыліны ў рынках збыту іншых краінаў, замацоўвацца — пастолькі паколькі Усход як рынак будзе адrezаны блакадаю. А ці ж паспрыяе блакада Беларусі?

Нягнуткая, жорсткая сыстэма ўзаемапаставак прадукцыі каторы раз вылезла бокам для яе стваральнікаў: у выніку аблогі Літвы церпіць эканоміка Савецкага Саюзу. Рынку няма, зъмяніць літоўскіх пастаўшчыкоў на іншых немагчыма — часцей таму, што іншых у СССР няма. У выніку спыняюцца цэляя вытворчасць. Церпіць ад мудрай выхаваўчай палітыкі ўсепралетарскага таты ня толькі літоўскі рабочы, але і расейскі, украінскі, татарскі, армянскі. Паводле ацэнкі літоўскіх эканамістаў, імпэрый страціць на блокадзе парадку 10—15 млрд. руб. (Нагадаю, што Беларусі на адсяленыне людзей з забруджаных земляў пільна трэба 17—20 млрд. руб.).

Церпіць і беларуская эканоміка. Бяз паліва й сыравіны, у варунках чыгуначнага байкоту літоўцы спыняюць вытворчасць і ветліва просяць у нашых прадпрыемстваў прафачэння. Вынікі гэткія. Віленскі завод «Куро апаратура» болей ні шле паліўнага абсталівання дзеля трактару МТЗ, дзе браць яго — няма ведама. Ковенскае аб'яднанне «Дробе» не дае тканіну беларускай лёгкай прамысловасці, а мясцовая прамысловасць Беларусі амаль цалкам залежыць ад паставак зь Літвы. Мае проблемы Менскі завод лядоўняў (халадзільнікаў). Папярэджваю чытачоў, што, хоць Вялікдзень мінуў, могуць апынуцца дэфіцитам яйкі. Рэч у тым, што няхітрыя ўпаковачныя кардонкі пад яйкі (імі яшчэ рок-

музыканты любяць аббіваць свае студыі для гукаізалаці) ідуць на Менскую ды іншыя птушкафабрыкі зь Віленскай фабрыкі валаконных вырабаў. Бліжэйшая аналагічная прадукция — у Львове, але ж там сваіх курэй хапае.

Віленская фабрыка валаконных вырабаў за лічаецца да прадпрыемстваў лясной прамысловасці Літвы. Усе яны меліся ў 1990 г. атрымаць зь Беларусі паставак на 4334,3 тыс. руб. (у т. л. — клей, ляк, карбамід), а на Беларусь паставіць вырабаў на 11359,8 тыс. руб. Гэта — электраграфічная, электрастатычная, ізаляцыйная папара, валаконныя пліты, тэлетайпная стужка, усемагчымыя гатункі кардону, тысяча тонаў тары, мэдыцынскі алігнін, а нават 743 тонны туалетнае паперы. Так што паўстае пытанье, што ж будзе разьвешваць (пардон, усе мы людзі) у адпаведных кабінках ЦК КПБ, калі блакада спыніцца. Вось такія справы толькі ў адной галіне.

Такім чынам, маєм выбар. Першы варыянт — гаспадарчыя сувязі Беларусі зь Літвой (насуперак жаданню Літвы) абрываюцца, што прыводзіць да дэстабілізацыі ў многіх галінах беларускай эканомікі, да матар'яльных стратаў і беспрацоўя. Вырастаете кітайскі мур мяжы, Літва шукае контрагэнтаў «там», мы, беларусы трацім беспасярэдніе выйсьце на Балтыку, а народы Усходняе Эўропы ад Эстоніі да Малдавіі губляюць бліzkую перспектыву стварыць агульны балтыйска-чарноморскі рынак — найлепшы сродак выйсьці цэлымі зь імпэрскага развалу й працістаяць якім хача вялікадзяржаўнікам. Затое намі надта задаволеная Москва.

Другое выйсьце — захаваўшы ўсе сувязі зь Літвой, перавесьці іх на здаровую рыначную аснову. Пакінуць мяжу пранікальнаю — і дзеля эканамічнае дзейнасці, і дзеля культурна-нацыянальнае працы сярод беларусаў Віленшчыны. Між іншым, гэтае выйсьце ўжо абраўся тая, на каго ціснуць няўмольныя эканамічныя законы — некаторыя кіраўнікі беларускіх прадпрыемстваў ды сельскіх гаспадарак. Яны шукаюць неформальных способаў захаваць хача якія повязі зь Літвой і плююць на палітычнай аснове акцыі Масквы. Ну, а бэнзын у бак літоўскае машины ўсё адно трапляе — празь беларускага перакупічыка.

Москва ў адказ на просьбы вылучыць сродкі дзеля перасялення чарнобыльскіх ахвяраў каторы раз сказала «НЕ». Сёння барапіць беларускі інтэрэс — гэта значыць навучыцца казаць «НЕ» Маскве. Новы прэм'ер Беларусі Вячаслав Кебіч — вядома, не Тадэвуш Мазавецкі. Але, як на беларускіх варунках, ён мае імідж прагрэсіста і чалавека практичнага. Яму трэба думачы пра збоі рытуму вытворчасці, пра вымушанае беспрацоўе на беларускіх прадпрыемствах. Пра тое, што, выселіўшы людзей з зоны, мы ня бу-

(Далей глядзі стар. 12)



Менск, 26. IV, Пляц Волі.

Фота Алеся Крыштаповіча

ПАДЗЕІ

«Мы, пісьменнікі Беларусі, вітаем і падтрымліваем спра- вядлівае імкненіне літоўскага народу да незалежнасці. Мы абураныя тымі дзеяньнямі з боку кірауніцтва СССР і БССР, якія супярэчаць ідэям гуманізму, маральнасці і чалавечага права народу самому вырашаць свой лёс, а таксама Хельсінскаму пагадненню пра непарушнасць межаў. Выказ- ваем упэўненасць, што здаро- вы сэнс пераможка, і літоўскі народ атрымае доўгачаканую свабоду. Спадзянемся, што ўрад Літоўскае Рэспублікі забясь- печыць усе права карэннага беларускага насельніцтва Літвы, захавана-сць і даступ- насць беларускай гісторыч- най і культурнай спадчыны ў Літве.

У Вашых высакародных памкненінях мы з Вамі.

Жыве свабодная Літва!»

Зварот падпісалі: Ул. Арлоў, М. Арочка, А. Асташонак, І. Багдановіч, Р. Барадулін, Л. Баршчэўскі, А. Бем- бель, Д. Бічэль-Загнетава, І. Бурсаў, В. Бы- каў, А. Вольскі, Л. Галубовіч, А. Глёбус, Ул. Дамашэвіч, А. Дракахруст, А. Емяльянаў, І. Жарнасек, В. Жуковіч, В. Іпа- тава, С. Кавалеў, П. Ламан, А. Мінкін, Л. Паўлікава, М. Пракаповіч, В. Сёмуха, Ул. Сіўчыкаў, С. Сокалаў-Воюш, А. Сыс, А. Сямёнаў, К. Тара- саў, В. Чамярыцкі, К. Шэр- ман, Ул. Ягоўдзік.

* * *

Дарэчы, зь пісьменніцкага асяродку паведамляюць, што за апошні час выйшлі з КПСС беларускія літаратары С. Шу- па, К. Тарасаў, А. Казловіч, Ул. Арлоў, М. Дубянецкі...

* * *

Ухвалу пра савецка-літоў- скія дачыненія прыняў I траў- ня і Першы Зъезд незалежных рабочых рухаў і арганізацыяў у Навакузьнецку:

«I-ы Зъезд незалежных ру- хаў і арганізацыў заяўляе пра разуменне палітычных працэ- саў у братнай Літве.

Шкадуем, што ініцыятыва прымяненія сілавога ціску, у тым ліку і эканамічных санкцыяў, скіраваных супраць шматнацыянальнага народу Літвы, зыходзіць ад Прэзыдэнта СССР на фоне ягоных жа заклікаў да негвалтоўнага ўре- гулявання міжнародных і міжнацыянальных канфліктаў і непаразуменняў.

Зыходзячы з прынцыпаў ра- бочай салідарнасці ды са- цыяльнай спра- вядлівасці Зъезд патрабуе неадкладнага спынення эканамічнай і палі-

(Далей глядзі стар. 16)

Яшчэ і цяпер у зімовую рашцю, у тыя колькі хвіляў съці шанага існаванья паміж яваю і сном, я магу зьнячэўку ўсьцешана падумаць: перад Калядамі паеду да Бабулі.

Так мы называлі яе між сабою ў гаворках, у лістах і ў тэлефонных перамовах — зь любасьцю, а таксама (уважаючы на «товариша майора») з асьцярогаю. Зрэшты, мяркую, «товарищ майор» цудоўна ведаў, што Бабуля — гэта Ларыса Антонаўна Геніуш.

Мо калі-небудзь я напішу пра ўсё гэта падрабязней. Пра тое, як мы зь Сержуком Сокалавым грэліся пасля марознае дарогі ля печкі, і Бабуля, што кагадзе ўзрадавана называла нас «сакалянтамі і арлянтытамі», раптам нядобра бліснула вачыма: «А хто вас, хлопчыкі, да мяне прыслаў?» Пра бандэролькі зь лекамі для ейнага хворага сэрца, якія падва месцы ішлі з Наваполацка ў Зэльву. Пра тое, як пасадзіўши нас за шчодры стол, яна падымала кілішак са сваім улюблёным цытрынавым лікёрам і, звяртаючыся непасрэдна да электраразэткі, казала: «Выпьем за нашега дрогоўго Леоніда Ільіча!» Пра тое, як праз колькі хвілінаў пасля прыезду гасьцей у хаце неадменна з'яўлялася ўвіш-

сёмыя угодкі съмерці Ларысы Геніуш

ная медсястрычка, якая рабіла Ларысе Антонаўне ўколы тых самых (дай Бог!) лекаў і якую ў гэты дзень ужо марна чакалі ўсе астатнія зэльвенскія хворыя, бо медсястрычка добра разумела, які адказны ўчастак работы даручылі ёй таварышы.

Калі-небудзь я, відаць, напішу, як зьневажалі яе зэльвенскія настаўнікі. Як яна дасылала лісты Машэраву і якія атрымлівала адказы. Як угаворвалі яе прыняць савецкае грамадзянства, а яна ўпартая ханцела заставацца грамадзянкаю Беларускага Народнае Рэспублікі. Як, пахаваўши мужа, яна жыла са сваім сабачкам Жуком у абторканай мікрофонамі і абкружанай съцяной падазронасці і нянавісці хаце, «Ні адзін народ так не прыніжаў сваіх паэтаў, сваіх жанчын», — напісала яна ва ўспамінах.

Калі-небудзь я распавяду, кім была яна для нас у тыя гады.

Сёньня ж найперш прыгадваецца іншае: складзеныя на грудзях ваксовыя рукі, увачавідкі съсівельы ад гора Жук ля труны з гаспадынню, твары Зянона Пазыняка, мастака Яўгена Куліка, гісторыка Міхася

Чарняўскага, які за год да гэтага, шмат чым рызыкуючы, вывез з Зэльвы Бабуліну «Споведзь», што цяпер друкуе часопіс «Маладосць»...

У краіне незалежнай, дэмакратычнай і культурнай развязаныне з адной з найталенавитых яе паэтак сталася б днём народнага смутку. У нас, на Беларусі, гэта журботная падзея прыйшла непрыкметна, бо амаль ніхто проста ня ведаў ні пра паэтку, ні пра яе съмерць, а калі б і ведаў, дык большасці ўсё адно было б «да ліхтара». Ну а што тычыца беларускага інтэлігэнцыі, дык яе ў тыя красавіцкія і, дэрэчы, выхадныя дні апанавала пошасць раптоўных хваробаў, сумеры якой можна парыўнаць хіба што з колькасцю тэрміновых камандзіровак, маршруты якіх пралягалі дужа далёка ад Зэльвы.

Тым часам там, дзе трэба, выпісвалі камандзіроўкі менавіта ў Зэльву. І ўсё-ткі на кожнага, хто прыехаў хаваць Паэта, прыпала, здаецца, не болей чым па двое падсуседзяў. Далібог, гэта былі неблагія суадносіны, і няхай выбачаюць тыя, каго я не ўзгадаю.

З Наваполацка прыехаў ін-

Што скажуць Буш і Кебіч?

(Працяг са стар. 8)

дзем спажываць брудныя прадукты, але ж сваіх чистых можа не хапіць, а Москва ня дасьць, бо ўсё жыцьцё ў нас брала — а можа даваць як раз Літва. І таму ён мусіць сказаць «НЕ» маскоўскай аблозе Літвы, што б пра гэта ні думаў Яфрэм Сакалоў (таксама — ня Войцех Ярузэльскі).

Блякада Літвы зараз вядзеца рукамі Беларусі — адзінай падуладнай Москве літоўскай суседкі (калі не лічыць недарэчнай Калінінградской вобласці). І найлепшым крскам дзеля Беларусі, дзеля развязаныя літоўскага крызісу зараз былі б грунтоўныя, усебаковыя перамовіны ўраду Кебіча з урадам Прунскене. Калі

са спадарынняй Казімерай палічыў важным спакецаца Джордж Буш, дык, пэўне, суседу гэта варта зрабіць пагатоў.

А нашым новабраным Саветам — Вярхоўна му, гарадзкім (Радамі яны яшчэ не заслужылі звацца) — раю пацікавіцца, колькі нашая Рэспубліка і яе гарады ўжо страцілі ѹ страціць яшчэ на аблозе. І найважнейшае. На нашай зямлі, аказалася, ёсьць краны і кранікі, адкручваць і закручваць якія права мае адно маскоўскі дзядзька. Сёньня ён закруціў іх Літве. А заўтра?

То ж бо то.

Гэта мусіць ведаць і Буш, і Кебіч.

Вінцук ВЯЧОРКА

жынер Вінцэс Мудроу, з Менска — археолягі ігар Чарняускі і Валеры Шаблюк, а таксама дырэктар акадэмічнага Музею старажытнабеларускае культуры Вольга Церашчатаў з калежанкамі. Вянок ад Саюза пісьменнікаў Беларусі прывезылі Вольга Іпатава і Адам Мальдзіс. З Гародні прыехала Данута Бічэль зь сябрамі, са Жлобіна — былы лягернік Мікола Канаш, якога мы зь Вінцэсем (даруйце нам, дарагі Мікола Імполевіч) прынялі ў цягніку за чалавека з канторы.

Сапраўдныя ж людзі ў цывільным прыбылі на машынах зь менскімі, гарадзенскімі і берасцейскімі нумарамі. Яны няутомна шпациравалі па вуліцах, хадзілі пад вокнамі, згуртаванымі натоўпам стаялі ў часе адпівання нябожчыцы ў царкве, перапісалі звесткі аб прыезджых у зэльвенскім гатэльчыку. Ня ведаю, чаго ў падсуседзкіх позірках было болей: удзячнасці да нас, «недобитых националістов», што неяк пацвярджалі неабходнасць іхняга існавання і да памагалі атрымліваць новыя званьні і ўзнагароды, гэтае ўдзячнасці, або прыкрасы, што «главная националістка» і тут нашкодзіла: памерла акурат так, каб у іх прапалі выхадныя.

Далікатнасць падсуседзяў ня ведала межаў. Калі сын Ларысы Антонаўны, беластоцкі літаратар Юрка Генюш прыцішана чытаў мне зь сябрамі на ганку свой верш «Чаму я чорны, мама?», двое ў цывільным падышлі да яго амаль усутыч і сталі за плячыма. Хацелі закруціць «вымормышу» рукі і кінуць у варанок? У аднаго зь іхніх калегаў, нястомнага фатографа з партрэтным аб'ектывам, Вольга Іпатава запыталася, які орган друку ён прадстаўляе, і той замест адказу шчоўкнуў і яе.

Цікава, як называлася ў іх тая аперацыя? «Крыж»? Ці моякай-небудзь «Незабудка»? Ці «Прусакі», як назваў бы яе я сам? Але як бы яна ні звалася, увесь плян ейным кіраунікам выкананец не ўдалося:



спроба ўгаварыць ці змусіць везьмі труну і вялікі драўляны крыж на могілкі на машыне былі марныя. Увесь няблізкі шлях да зэльвенскіх кладоў труну несылі на руках. Съледам ішла ўся Зэльва. Белчырвона-белых съязгоў не было. Да іх мы тады яшчэ не дарасьлі.

Над съвежаю магілаю я прачытаў напісаны на съмерці пазнакі верш Сержука Сокалава, які яшчэ не пісаў песень і ня меў у прозьвішчы ваярскага прыдомку, але Воюшам ужо быў.

Гучала лера
мілагучным ранкам,
Каб съпевам вольнай
Бацькаўшчыны стаць.
Каб Ваны песні
вечная Зэльянка

Магла вякамі
голосна пяць.

Вясновы вечэр
сълёзы нам астудзішь.

І зубы съязьць шчэ
прыдзеца ня раз.

Каб голасна сказаць
на поўны грудзі:

Над памяццю ня мае
ўлады час.

Пасыля нягод,

чужыны, ператрусак,

Пасыля таго, пра што
маўчаць гады,

Вы здолелі між іншых
беларусак

Застацца Беларускай
назаўжды.

Ларыса ГЕНЮШ

* * *

Памёр паэт сягоныя
цёмнай ноччу.

З вачэй народа сълёзы
паплывуць...

А халуі вось паміраць
ня хочуць,

А халуі другі свой век
жывуць.

Згарае той, каму агонь
дастуны,

Той узылятае, хто
адкінуў страх,

Той не згарыць, хто
поўзае на пупе,

Хто ліжа бот, той
для жыцця ўжо прах!

Хто гне хрыбет, хто
поўзае, хто сълізкі —

Дастойны брат за ім
не папаўзе,

Адкіне ён, як гадзіну,
падлізу.

Жаль, на падлізаў нам
яшчэ вязе...

Паэты мруць, а плодзяца
такія,

Якім вачэй да сонца
не падняць,

На боль братоў съляпяя
і глухія,

Ім толькі бот скрываўлены
лізаць.

ХТО БУДЗЕ ПРЭЗЫДЕНТАМ БЕЛАРУСІ?

(Працяг са стар. 1)

Пытаныне рытарычнае. Згадайце, колькі мітынгаў і дэманстрацый было забаронена. Згадайце наш Закон аб мітынгах і дэманстрацыях, які прыняты раней, чым у Маскве. Згадайце падзеі 30 каstryчніка. Няўжо аніхто з дэпутатаў не спытае ў грамадзяніна Сакалова: якая ваша роля ў гэтай акцыі?

Народ ішоў на могілкі ўшанаваць памяць продкаў, памяць ахвяраў. Цяпер Сакалоў і члены Бюро ЦК КПБ, каб здабыць танную папулярнасць у народзе, нясуць вянкі ды кветкі ў Курапаты. Згадайце, як напачатку была сустэртая публікацыя Зянона Пазыняка і Яўгена Шмыгалёва аб расстрэлах у Курапатах. Згадайце, колькі бруду вылілі ў партыйных газетах на арганізатораў таварыства «Мартыралёт Беларусі». Згадайце, што публікацыя аб расстрэлах у парку Чалюскінцаў была забароненая і з'явілася толькі ў «Атмоде» (Рыга). Згадайце, як штрафавалі арганізатораў мітынгу 19 чэрвеня 1988 года ў Курапатах, як партапарат ладзіў свой контрмітынг ля тэатру оперы й балету...

Цяпер дзеля здабыці танную папулярнасць ў народзе ЦК КПБ, Прэзыдым Вярхоўнага Савету і Савет Міністраў БССР выдаюць пастанову за пастановай аб Чарнобылі. А хто ўсе гэтыя гады хаваў ад народа вынікі выбуху? Хто забраняў летасць Гадзіну Смутку і Маўчаніні? Хто пагражаў санкцыямі супраць арганізатораў «Чарнобыльскага шляху»? Толькі пад націскам грамадзкасці, і найперш Народнага Фронту, нашая Вандэя павярнулася тварам да народнае бяды.

Толькі пад націскам грамадзкасці, Народнага Фронту быў прыняты непасълядоўны Закон аб мовах. А да гэтага таварыш Сакалоў недвухсансоўна страшыў тых, хто «спрабуе драматызаваць ситуацыю». З трибуны пленума ЦК КПБ ён апавядаў аб росквіце беларускай культуры. І лічбу называў: 27 мільёнаў кніг на беларускай мове за 10 гадоў. І не здагадаўся падзяліць гэтыя 27 мільёнаў на 10, а дзель — на 8 мільёнаў беларусаў. 0,34 кнігі на аднаго беларуса ў год — вось які «росквіт» задавальняў таварыша Сакалова.

Яно й ня дзіва. Яшчэ калі быў першым сакратаром у Берасьці, Сакалоў загадаў зьняць плякат са словамі «Шануйце родную мову». Тады ж ён загадаў зьняць і слова Максіма Горкага «Чалавек — гучыць горда». «Савецкі чалавек — гучыць горда», — мудра ўдакладніў таварыш Сакалоў.

І вось гэты чалавек маецца стаць Прэзыдэнтам Рэспублікі — сымболем сувэрэннасці беларускага народу, нацыі, беларускага дзяржавы.

Ён ані кроку не зрабіў, каб дэмакратызаваць нашае жыцьцё. Згадайце яго ў ролі дырыжора на сесіі Вярхоўнага Савету, калі прымаліся законы аб выбарах. На экранах тэлевізараў мы

бачылі, як ён ківаў паслухмянай бальшыні, а тыя толькі націскалі на кнопкі. Балазе, да гэтага Вярхоўны Савет СССР скасаваў акруговыя сходы. Ды рэакцыя ўзяла рэванш: права абіраць дэпутатаў пакінулі таварыствам глухіх, съляпых, інвалідаў і ветэранаў. Зірніце ў сьпісы: адны дырэкторы і старшыні, ніводнага съляпога, глухога, інваліда. Гэтыя абедзьвюма рукамі прагаласуюць за Сакалова.



Рымскі імператар Васіліян. Вядомы тым, што ўвёў падатак на грамадзкія прыбіральні, лазні і прастытуцыю. Яму першаму належыць выраз: ГРОШЫ НЯ ПАХНУЦЬ.

Наш народ усё аніяк не прачнецца. Таму й перамаглі на выбарах апаратчыкі. Але ёсьць і апазыцыя. Я надта спадзяюся, што яна спытае: колькі прысмакаў і дэфіцытаў паслаў грамадзянін Сакалоў у Столінскі раён, каб займець мандат? Колькі піва завезлі на выбарчыя участкі іншыя кандыдаты ад намэнклятуры?

Гэта наша ганьба, наш сорам: за піва і прысмакі людзі далі ўладу тым, хто менш за ўсё думae пра іх, тым, хто дзеля прыліку здаў народу лецішчы ў Драздах, а сам будзе сабе новыя, ня менш выгодныя, за сымбалічную цану, тым, хто за чарнобыльскія гроши ладзіць круізы ў заморскія землі. Няўжо й пра гэта не спытаюць дэмакратычныя дэпутаты?

Няўжо дэмакратычныя дэпутаты не спытаюць, што гэта за эканамічная самастойнасць Беларусі, калі яе правялі не праз Вярхоўны Савет, як Латвія, Літва, Эстонія, а праз габінет Стар-

шыні Дзяржпляну СССР Юрыя Масльюкова?

Не разгневаць Москву, дагадзіць ёй — вось прынцып менскага кіраўніцтва. 50 гадоў ня думалі пра беларусаў у Віленскім краі, аддалі літоўцам Беларускі музэй са слуцкім паясамі, археалагічнымі знаходкамі, старожытнымі кнігамі, зборамі газет і часопісаў, дазволілі польскім ксяндзам апалалячыць значную частку беларусаў у Літве, а цяпер скамянуліся. Бо гэтак трэба Москве, бо Гарбачоў не спыняецца нават перад дэстабілізацый эканамічнага жыцця дзеля вялікадзяржаўных інтэрсаў ды амбіцый. І Сакалоў дапамагае яму ў гэтым. Але хто з апалалячаных беларусаў у Літве чакае Сакалова й Дземяньцея? Яны на Варшаву глядзяць, на Валэнсу. А тыя, хто ўважае сябе беларусам, не забыў сваю мову, — тыя таксама ня хочуць далучацца да БССР, бо пабачылі, як дбае менскае кіраўніцтва пра мову й культуру, пра годнасць і сувэрэнітэт Беларусі. Саюзникамі Сакалова застаюцца тыя нашы пабратымцы, якія й родную мову забылі, і літоўскую вучыць не схацелі, якія сталі гэтак званым «рускоязычным населением».

Ці здолее сымбаль сувэрэннасці беларускага народу — Прэзыдэнт — пастаяць за беларускую школу ў Літве, за беларусаў у Польшчы, навязаць контакты з эміграцыяй? Сумнеўна. Бо ня той чалавек, ня той аўтарытэт. Нездарма ж па дэпутацкі мандат ён едзе ў глухія куткі, абмінаючы цэнтры прамысловасці й культуры, тыя цэнтры, дзе набірае сілу дэмакратыя. Атрымліваецца так, што прэтэндэнт на пасаду Прэзыдэнта й дэмакратыя — несумяшчальная. Але, тым ня менш, паслухмянная бальшыня можа абраць яго кіраўніком Рэспублікі.

Што рабіць дэмакратам? Ствараць новыя партыі. Гуртавацца. Дзеля аднаго: каб кожны раз прымушаць улады йсьці на ўступкі. Практыка паказала: дэмакратычныя ініцыятывы ня могуць выйсці зь вярхоў, пэўная дэмакратызацыя вярхоў можа адбывацца толькі пад націскам дэмакрату.

З жалем канстатуеш: народ наш яшчэ не вызваліўся ад боязі, таму і Вярхоўны Савет маем такі. Але нельга судзіць народ, які зьведаў Куррапаты, Хатынь і Чарнобыль. Калі я кажу пра новыя партыі і гуртаваньні, дык тут няма парадоксу. Гэта пры таталітарызме ўсе маюць адзін твар і адну думку. Дэмакратыя — гэта разнастайнасць інтэрсаў і думак і ўменьне бачыць гэтую разнастайнасць. Яна закладзена ў самой прыродзе чалавека, надзеленага інстынктам свабоды. Вось новыя партыі (сацыял-дэмакратычныя, сялянскія, хрысціянскія ды інш.) і павінны дайсці да розных групаў народу, абудзіць імкненіне да свабоды, дапамагчы адлець боязь і паняверку. Толькі тады народ на ўсеагульных выбараў абрэ Прэзыдэнта Беларусі, які не бацца цэнтраў культуры й прамысловасці, які шануе мову і традыцыі, які бароніць годнасць і сувэрэнітэт Народу, Нацыі, Рэспублікі.

Анатоль СІДАРЭВІЧ.

Вярхоунаму Савету БССР

Вярхоунаму Савету УССР

Вярхоўны Савет Літоўскай Рэспублікі з глыбокім спачуваннем ставіцца да жыхароў і асабліва дзяцей Беларускай ССР і Украінскай ССР, якія пачярпелі ў часе Чарнобыльской трагедыі. Літоўская Рэспубліка па меры сваіх магчымасцяў, абмежаваных эканамічнай блякадай, гатовая даци пачярпелым дзецям месцы ў санаторыях і дзіцячых дамах на летні перыяд. Акрамя гэтага, Літоўская Рэспубліка гатовая паставіць радыялягічна чистыя харчовыя прадукты для дзяцей, што жывуць у заражанай зоне. Для распрацоўкі дэталёвага праекту дапамогі прашануем стварыць сумесныя рабочыя камісіі, якія маглі бы неадкладна прыступіць да працы.

Старшыня Вярхоўнага Савету
Літоўскай Рэспублікі
В. Ландсбергіс.

Ад рэдакцыі СВАБОДЫ: Ужо цяпер усе зацікаўленыя старшыні мясцовых саветаў і выканкамаў, а таксама кіраўнікі прадпрыемстваў Беларусі могуць звязацца па пералічаных вышэй прапановах да Альбертаса Шыменаса, тэл. 42-65-34 ў Вільні.

Міліцыя адбірае дазімэтры

Людзі, якія нядзяўна да свякоў і знаёмых прыехалі ў ЗША зь Менску, а таксама з Магілёва, кажуць, што міліцыя забірае ад прыватных грамадзянаў дазімэтры. Як выяўляеца, нельга мець у прыватным ужытку гэтую радыяцыйна-выміральную прыладу. Апошнім часам шмат хто зь Беларусі піша

БЕЛАРУС, № 366.

РАСПРАЦАВАНЫЯ ПРАЕКТЫ

— бытавога кампактнага фільтра дзеля паляпшэння смаку і паху пітнае вады, а таксама дзеля ачысткі яе ад вадкіх харчовых прадуктаў і шкодных дамешкаў, у тым ліку радыяктыўных;

— Фільтравае ўстаноўкі з такім самым прызначэннем, але з

большай прадукцыйнасцю, дзеля бытавога прыменення карабельнага.

Матарыялы даступныя, выраб — ва ўмовах звычайнай майстэрні.

Замовы кіруйце на адрес: 220012, Менск-12, п/с 126, «НТЦ», тэл. 47-92-23.

Грамадзяне Беларусі!

15 траўня а 10.00 адкрыеца і сесія новага Вярхоўнага Савету БССР. Яна будзе прымаць папраўкі да Канстытуцыі і выбіраць Старшыню Вярхоўнага Савету Рэспублікі. Дэпутаты павінны ведаць думку народу. Заклікаем усіх, хто можа, у дні работы сесіі з 10.00 раніцы прыходзіць на плошчу перад Домам ураду і выказаць свае адносіны да гэтых жыццёва важных пытанняў. Штодня а 18.00 мы будзем чакаць на плошчы нашых дэпутатаў.

Управа Сойму БНФ.

ПАДЗЕІ

(Працяг са стар. 9)

тычнай блякады і пачатку перамоваў паміж урадамі СССР і Літвы безъ якіх-небудзь паярэдніх умоваў і ў форме, якая адпавядае захаванью ды ўмацаванью даверу паміж народамі рэспублікай.

З'езд заклікае працоўныя калектывы, якія маюць гаспадарчыя сувязі з Літвой, працягваць і паглыбляць гэтыя сувязі на грунты прымых да газорных зносінаў.

Таварышы, толькі наша салідарнасць з народамі Літвы дазволіць стаць вольнымі як Літве, гэта і іншым народам нашай краіны.»

У канцы гэтага паведамлення старшыня аргамітэту Рабочага Саюзу Беларусі запрашае ўсіх, хто жадае пазнаёміцца з рабочым рухам, прыходзіць кожную сераду а 18.00 да Дома палітасветы (Менск Кастрычніцкая, 5).

* * *

І яшчэ — Літва. Сталася ведама, што на бэнзакалёнках Гродзенскай вобласці загада-

на не адпускаць паліва ў машыны зь літоўскімі нумарамі. Гэта бэсэсэрэўскае кіраўніцтва дэмакратуе сваю праславутую бэсэсэрэўскую гасціннасць. Трэба спадзявацца, што работнікі бэнзакаленак Беларусі выкажуць гасціннасць сапраўдную, беларускую, і ня будуть выконваць змаральнаага загаду.

* * *

Масква. Мясцовая групэ падтрымкі БНФ правяла 24—25 красавіка на Арбаце збор подпісу пад лістом у Вярхоўны Савет СССР з патрабаваннемі: адсяліць людзей з Чарнобыльскай зоны, забясьпечыць іх індывідуальнымі дазіметрамі, дазволіць масавую эміграцыю беларусаў у Аўстралію і Канаду з гарантыванымі вяртаннем па меры палішэння экалагічнай ситуацыі, аддаць пад суд бязьдзейнае кіраўніцтва.

26-га красавіка група падтрымкі БНФ разам з украінцамі пікетавала Міністэрства СССР. Перадалі намесніку міністра ліст з патрабаваннем вярнуць 65 млн. рублёў у фонд Чарнобыля. У гэты ж дзень праведзены 2-тысячны мітынг у парку Горкага і набажэнства ля помніка Т. Шаўчэнку, якое ладзіў украінскі ўніяцкі сьвятар.

* * *

5 траўня ў Менску былі выбары ў Вярхоўны Савет БССР. У 9-ці акругах выбары не адбыліся, у 2-х абраныя прадстаўнікі партапарату. 5 дэмакратычных кандыдатаў выйшли ў другі тур. Заклікаем галасаваць: па Серабранскай акрузе № 3 — за Г. Мухіна, па Чкалаўскай № 19 — за Л. Тарасенку, па Акадэмічнай № 27 — за Ул. Анцулевіча, па Машэраўскай № 39 — за Л. Здравіч, па Цімашэнкаўскай № 45 — за В. Кавяровіча. Па Гала-

дзедаўскай № 11 Пушкінскай № 40 заклікаем выкрэсліваць абодвух кандыдатаў.

Выбарчая камісія БНФ.

* * *

Паведамляюць, што неўзабаве насельніцтва Беларусі можа павялічыцца на 1 млн. чалавек за кошт вайскоўцаў, якія выводзяцца з ёўрапейскіх краін. Для іх ужо будуюць жыльё, у тым ліку ў закрытым для чарнобыльцаў Менску.

АВЕСТКІ

Усе, каму дарагая справа адраджэння Беларусі, выпісвайце, чытайце ды пашырайце беларускую газэту СВАБОДА.

Грошы й замовы на падпіску просім кіраваць на адрес: 220600, Менск, вул. Фр. Скарыны, д. 3, кв. 35 Бяляцкаму Аляксандру Віктаравічу.

Усім, хто ахвотны распашоўся беларускую газэту СВАБОДА, раім звяртатца па тэл. 33-18-97 (Сяргей) і 34-42-78 (Алесь).

Калі Вы жадаецце зъмясьціць Вашу рэкламу на старонках беларускай газэты СВАБОДА, звяртайтесь, калі ласка, па тэл. 20-96-33.

Рэдакцыя беларускай газэты СВАБОДА здыме памяшканыне для свае працы. Неабходныя варункі: тэлефон, блізка ад цэнтра. Чысьціня й парадак гарантуюцца. Тэл. 34-42-78 (Алесь).

Хто ахвотны весьці сталы абмен дэмакратычнае прэзыдентства Беларусі на беларускія выданыя нашых суайчыннікаў за мяжой, звяртайтесь, калі ласка да Алесія Алехніка з Аўстраліі на адрес:

Mr. A. Alechnik, 52 Edensor Road, Cabramatta NSW, 2165 Australia.

СВАБОДА

СВАБОДА. Беларуская газэта. Выданыя Выбарчай камісіі БНФ «Адраджэнне».

Наш адрес: 220045, Менск, п/с 17.

Тэлефакс (0172) 3-4278, тэлефон 34-42-78.

Валіск падрыхтавалі: А. Гурко, С. Дубавец, П. Жук.

Здадзены ў друк 10 траўня 1990.

Друкарня «Liesma».

Заказ № 6, наклад 30000, кошт 40 кап.